

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 2)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 2)

bhagavadrūpavarṇanam

sūryaspardhikirīṭa-
mūrdhvatilakaprodbhāsiphālāntaraṃ
kāruṇyākulanetramārdra-
hasitollāsaṃ sunāsāpuṭam |
gaṇḍodyanmakarābhakuṇḍalayugaṃ
kaṇṭhojvalatkaustubhaṃ
tvadrūpaṃ vanamālyahārapaṭala-
śrīvatsadīpraṃ bhaje || 1 ||

keyūrāṅgadakaṅkaṇottama-
mahāratnāṅgulīyāṅkita-
śrīmadbāhucatuṣkasaṅgata-
gadāśaṅkhāripañkeruhām |
kāñcit kāñcanakāñcilāñchita-
lasatpītāṃbarālbambinī-
mālambe vimalāmbujadyutipadāṃ
mūrtiṃ tavārticchidam || 2 ||

yattrailokyamahīyaso'pi mahitaṃ
sammohanaṃ mohanāt
kāntaṃ kāntinidhānato'pi
madhuraṃ mādhuryadhuryādapi |
saundaryottarato'pi sundarataṃ

tvadrūpamāścaryato-
 'pyāścaryaṃ bhuvane na kasya
 kutukaṃ puṣṇāti viṣṇo vibho || 3 ||

tattādṛṇmadhurātmakaṃ tava
 vapussaṃprāpya saṃpanmayī
 sā devī paramotsukā cirataraṃ
 nā'ste svabhakteṣvapi |
 tenāsyā bata kaṣṭamacyuta vibho
 tvadrūpamānojnāka-
 premasthairyamayādacāpala-
 balāccāpalyavārtodabhūt || 4 ||

lakṣmīstāvakarāmaṇīyaka-
 hṛtaiveyaṃ pareṣvasthanire-
 tyasminnanyadapi pramāṇamadhunā
 vakṣyāmi lakṣmīpate |
 ye tvaddhyānaguṇānukīrtana-
 rasāsaktā hi bhaktā janā-
 steṣveṣā vasati sthiraiva
 dayita prastāvadattādarā || 5 ||

evaṃ bhūtamanojñatānavasudhā-
 niṣyandasandohanam
 tvadrūpaṃ paracidrasāyanamayaṃ
 cetoharaṃ śṛṇvatām |
 sadyaḥ prerayate matiṃ
 madayate romāñcayatyaṅgakaṃ
 vyāsiñcatyapi śītabāṣpa-
 visarairānandamūrrechodbhavaiḥ || 6 ||

evaṃbhūtataṃ hi bhaktyabhihito
 yogaḥ sa yogadvayāt
 karmajñānamayādbhṛśottamataro
 yogīśvarairgīyate |
 saundaryaikarasātmake tvayi
 khalu premaprakarṣātmikā
 bhaktirniśramameva viśva-
 puruṣairlabhyā ramāvallabha || 7 ||

niṣkāmaṃ niyatasvadharmacaraṇaṃ
 yat karmayogābhidhaṃ
 taddūretyaphalaṃ yadaupaniṣada-
 jñānopalabhyaṃ punaḥ |
 tatvavyaktatayā sudurgamataraṃ
 cittasya tasmādvibho
 tvatpremātmakabhaktireva
 satataṃ svādīyasī śreyasī || 8 ||

atyāyāsakarāṇi karmapaṭalā-
 nyācarya niryanmalāḥ
 bodhe bhaktipathe'thavā'p-
 yucitatāmāyānti kiṃ tāvatā |
 kliṣṭvā tarkapathe paraṃ tava
 vapurbrahmākhyamanye puna-
 ścittārdratvamṛte vicintya
 bahubhiḥ sidhyanti janmāntaraiḥ || 9 ||

tvadbhaktistu kathārasāmṛtajharī-
 nirmajjanena svayaṃ
 siddhyantī vimalaprabodhapadavī-
 makleśatastanvatī |

*sadyaḥ siddhikarī jayatyayi vibho
saivāstu me tvatpada-
premapraudhīrasārdratā
drutataram vātālayādhīśvara || 10 ||*
